

(දැඩි සත්කාර ඒකකයේ ප්‍රතිකාර ලබන ඩේමියන්ගේ මව්පියන්ට ප්‍රධාන වෛද්‍යවරයා හමුවන්නට කැඳවීමක් ලැබුණි.)

පියා : ඔබතුමා අපට එන්න කිව්වේ?

:

වෛද්‍යවරයා : එන්න, වාඩිවෙන්න. මම ඔයාලට එන්න කිව්වේ, ඩේමියන්ගේ තත්ත්වය එතරම් යහපත් නැහැ කියන්න. වෛද්‍යවරු හැටියට අපි පුළුවන් උපරිමය කළා.

මව : අනේ,දෙවියනි. අපේ එක ම පුතා.

වෛද්‍යවරයා : කළඹල වෙන්න එපා මට තේරෙනවා ඔබේ තත්ත්වය. ඒ වගේ ම තව පැය විසි හතරක් ඇතුළත ඩේමියන් යහපත් ප්‍රතිචාරයක් දැක්වුවොත්, අපිට පුළුවන් පුතා ව ජීවත් කරවන්න. අන්න ඒ ගැන කියන්නයි මා ඔබලාට කතා කළේ.

පියා : අපි යාවිඤ්චා කරමු. මට විශ්වාසයි, දෙවියන් වහන්සේ අපට දුකක් දෙන්නේ නෑ කියලා. (වෛද්‍යවරයාගෙන් සමුගත් ඔවුහු දිගින් දිගට ම යාවිඤ්චා කළහ. පැය කිහිපයකට පසු වෛද්‍යවරයා සිනාමුසු මුහුණින් ඔවුන් වෙත ආවේ ය.)

වෛද්‍යවරයා : සතුටුදයක ආරංචියක්. ඒ වගේ ම හාස්කමක්. පුතා ව ජීවත් කරවන්න අපට පුළුවන්.

පියා : දෙවි පියාට ස්තූති වේවා. මම..... විශ්වාස කළා අපේ ඉල්ලීමට ඔවුන් වහන්සේ කන් දෙනවා කියලා. (මව වෙත හැරී) අපි පුතා ව ගෙදර ගෙනියන කොට පල්ලියටත් ගොඩවෙලා යමු.

මව : ඔව්..... ඔව්..... මාත් හිතුවා. අපි එහෙම කරමු. අපි පුතක් එකතු කරගෙන වෙනදට වඩා යාවිඤ්චා කරමු.

කිතුනු අපගේ ජීවිතයට යාවිඤ්ඤාව ඉතා වැදගත් ය. ගසට පොත්ත බද්ධ ව තිබෙන්නාක් මෙන් යාවිඤ්ඤාව ද කිතුනු අපගේ ජීවිතයේ කොටසක් මෙන් බද්ධ විය යුතු ය.

යාවිඤ්ඤාව යනු

දෙවියන් වහන්සේට වන්දනා, ස්තූති, ප්‍රශංසා කරන්නටත් අපට අවශ්‍ය දේ ඉල්ලා ගන්නටත් ඔවුන් වහන්සේ වෙත සිත යොමු කිරීමකි.

- මහෝපදේශය 283 -

“යාවිඤ්ඤාව” දෙවියන් වහන්සේ සමග ප්‍රේමයෙන් බැඳී සුභද ව කරන කතා බහකි. අප යාවිඤ්ඤා කළ යුත්තේ, හක්තියෙන් හා අවධානයෙනි. එසේ නොමැති ව වචන කට පාඩමෙන් කීම ප්‍රමාණවත් නැත. එහෙයින් අපගේ හදවතේ නැගෙන සිතුවිලි වචන බවට පරිවර්තනය කර දෙවි පියාණන් වහන්සේ හමුවේ තැබීම වඩාත් ඵලදායී වේ.

යාවිඤ්ඤා වර්ග හතරකි.

1. ප්‍රශංසාව
 2. තුති පිදීම
 3. කමාව අයැදීම
 4. වරප්‍රසාද ඉල්ලා ගැනීම
- මහෝපදේශය 285 -

කිතුනු අප දෙවි පියාණන් වහන්සේ හා මනා සබඳතාවක් පවත්වා ගෙන යාමට සැම කාර්යයක දී ම යාවිඤ්ඤා කිරීමට යොමුවිය යුතු ය. එහි දී දෙවි පියාණන් වහන්සේට ප්‍රශංසා කිරීම, තුති පිදීම, අපගේ වැරදිවලට සමාව අයැදීම මෙන් ම අපට අවශ්‍ය වරප්‍රසාද ඉල්ලා සිටීම සිදු වේ.

අපට අවශ්‍ය දේ පමණක් ලබා දෙන දෙවි පියාණන් වහන්සේ හමුවේ නොකඩවා අධෝරූපයට පත් නොවී යාවිඤ්ඤා කළ යුතු බව ක්‍රිස්තුන් වහන්සේ උපමා මගින් මෙසේ අපට පෙන්වා දුන් සේක.


- ශුද්ධ බයිබලය පෙරළා පහත උපමා කියවන්න.

මැදියම් රැයේ පැමිණි මිත්‍රයා
පිළිබඳ උපමාව (ලූක් 11:5-8)

අධර්මිෂ්ඨ විනිශ්චයකාරයා
පිළිබඳ උපමාව (ලූක් 18:1-8)



19.1 රූපය - මැදියම් රැයේ පැමිණි මිත්‍රයා



19.2 රූපය - අධර්මිෂ්ඨ විනිශ්චයකාරයා

පරිසිවරයා හා අයකැමියා පිළිබඳ උපමාව

“තමා සිල්වත් යයි සිතමින්, අන් හැම දෙන හෙළා දුටු ඇතැම් අයට උන් වහන්සේ මේ උපමාව ද වදළ සේක. මිනිසුන් දෙදෙනෙක් යාවිඤාච පිණිස දේව මාලිගාවට නැඟී ගියහ; එක් කෙනෙක් පරිසිවරයෙකි; අනික් තැනැත්තා අයකැමියෙකි. පරිසිවරයා නැඟී සිට පසෙකට වී තනියම යාවිඤා කරමින්, ‘දෙවියන් වහන්ස මා අන් මිනිසුන් මෙන් වස්තු ලෝභී, වංචනික, කාමමිථ්‍යාවාරී තැනැත්තකු නොවන බැවින් ඔබට තුනි පුදුම්. මම මේ අයකැමියා වැන්නෙක් ද නොවෙමි. සතියකට දෙවරක් උපවාස කරමි; මා උපයන සියල්ලෙන් දහයෙන් කොටසක් දෙමි’යි කී ය. එහෙත් අයකැමියා ඇතින් සිට ස්වර්ගය දෙස ඇස් ඔසවා බලන්නට වත් නොසිතා, තමාගේ ළයට ගසා ගනිමින්, ‘දෙවියන් වහන්ස, පවිකාර වූ මා හට කරුණා කළ මැනවැ’යි කී ය. මෙය මම ඔබට කියමි; දුම්ටු යයි ගණන් ගනු ලැබ ගෙදර ගියේ පරිසිවරයා නොව, මේ අයකැමියා ය. තමාම උසස් කරගන්නා හැම දෙන ම පහත් කරනු ලබති; තමා ම පහත් කරගන්නා උසස් කරනු ලබන්නේ ය.”

ලූක් 18:9-14

අප යාවිඤා කරන විට;

- දෙවියන් වහන්සේ අප හඳුනන නිසා අප ගැන වර්ණනා කිරීම අනවශ්‍ය ය
- අන් අය හා අප සංසන්දනය නොකළ යුතු ය
- අන් අය හෙළා නොදැකිය යුතු ය
- අපගේ දුර්වලකම්, පාපයන් පිළිගත යුතු ය
- අප නිහතමානී ව යාවිඤා කළ යුතු ය.

යන ආදර්ශ “පරිසිවරයා හා අයකැමියා” පිළිබඳ උපමාව පෙන්වා දෙයි.

කිතුනු අප යාවිඤා කිරීමේ දී විවිධ ඉරියව් භාවිත කරයි. දැන් ඉහළට එසවීම දැන් එක්කර ලය ඉදිරියෙන් තබා ගැනීම, දොහොත් මුදුන් දී නමස්කාර කිරීම දැන ගසා යාවිඤා කිරීම මීට අයත් ය. මෙම ඉරියව් තුළින් දෙවි පියාණන් වහන්සේට අප හදෙහි ඇති ගෞරවය, අපගේ නිහතමානිකම පෙන්වුම් කරයි. අපගේ ප්‍රශංසාව ඔවුන් වහන්සේට හිමි වන බව ද පෙන්වනු ලබයි.

එහෙයින් අප යාවිඤාවේ දී නිවැරදි ඉරියව් භාවිත කරමින් දෙවියන් වහන්සේට හිමි ප්‍රශංසාව නිරතුරු ව පුද කර සිටිමු.

ක්‍රියාකාරකම

- (1) ‘යාවිඤාව’ යනු කුමක් දැයි අර්ථ දක්වන්න.
- (2) යාවිඤා වර්ග හතර නම් කරන්න.
- (3) පහත සඳහන් උපමා කතාවලින් ගත හැකි ආදර්ශ දෙක බැගින් ලියන්න.
 - මැදියම් රැයේ පැමිණි මිත්‍රයා
 - අධර්මිෂ්ඨ විනිශ්චයකාරයා
 - පරිසිවරයා හා අයකැමියා



විචිතයව බිඳක්

“ඉලන්න, ඔබට දෙනු ලැබේ, නොයන්න ඔබට සම්බ වේ”
සම්ඳු වදන ඝනව ගෙන දිනපතා යාවිඤා කරමු.